



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۱۲/۲۷

پوهنمل حاجي محمد نوزادي

د کرغینو شیبو ترخه یادونه

له بده مرغه ترخي خاطري تر اورېدو کلونو د ذهن پر چاپیریال تور لوگی غورولاي شي ، دا ځکه چې دلستوني د مار زهر تر بیگانه مارانو ډیر وژونکی وي . د ۱۳۵۸ کال د جدي شپږمه د هغه ناورین پیل دی چې غمیزه یې تر ننه پوري را غځېدلې او لایې د پای ټکی لیري ښکاری . ځیني دوستان ددغي کرغیرني ورځي په اړه ډیر ساده فکر کوي او وایې چې د نور محمد تره کی په مړینه برژنیف پر حفیظ الله امین باندي دومره په قهر شو چې نور یې د خپل قهر زغم د لاسه ووت ، سمدستی یې د افغانستان د اشغالولو او د امین د وژلو امر یې ورکړ .

دغه ډول دوستانو ته غواړم د خپلو سترگو لیدلی حال ووايم تر د ځینو پټو واقعیتونو څخه خبر او د دغسي ذهني قضاوت نه تیر سي . د ۱۳۵۷ کال د عقرب میاشت وه او زه د کانو او صنایعو وزارت کي د کانو او جیولوجي د سروې رئیس په توگه د یوه قرارداد د لاسلیک پخاطر مسکو ته تللی وم . پوهاند دوریانکوف د پښتو ژبی ډیر وتلی متخصص او استاد وو . کله چې مي د خپلي ډاکترۍ پر تیزس باندي د مسکو په دولتي پوهنتون څیړني کولی ، په هغه وخت د پروګرس مطبوعي لخوا راته د حق الزحمي په بدل کي د شوروي اتحاد د نوي قبول شوي اساسي قانون و پښتو ته د ژباړلو چاري و سپارل شوي . که څه د روسي ژبي څخه پښتو ته ما د ژباړلو پراخه تجربه درلوده . خو داچي دا اساسي قانون ډیر مهم سند وو ، ما به کله ناکله د پوهاند صاحب دوریانکوف نه مرسته غوښته او هغه هم په ورین تندي منل . پدی توگه مو شناخت په یاری و اوښت او راشه درشه مو پخه شوه . را به شم اصلی خبري ته . مسکو کي می د نوموړي سفر په مهال یو ماښام زنگ ورته ووايه او هغه زما د رغ په اړویدو ډیر خوښ شو او هیله یې وکړه چې بیله څنډه یې همدا گری لیدو ته ورشم . په کور کي یې زما ښه هرکلی وکړ . سر یې لږ گرم غوندي وو او سمدستی یې د ثور تر اوښتون وروسته د نوي حکومت د کړو وړو او خپلمنځي مناسباتو په اړه پوښتني پیل کړي . ما ورته د اته گونو فرمانو او په ځانگړی ډول د د اووم او اتم لمیر فرمانو چی د نجونو د ولور د منع کیدو او بزگرانو ته د ځمکي د اصلاحاتو له مخي د ځمکو د ویشلو کیسي وکړی . د خپلمنځي مناسباتو په هکله می ورته وویل چې امین صاحب په هره بیانيه کی ځان او تره کي نوک او غوښه بولي . تره کي صاحب هم تل دی ته ورته خبري کوي .

دوریانکوف ددغو خبرو په اړویدو ډیر خوښ شو او وروسته یې په ډیر تیب اواز ، گویا ویریده چې بل څوک یې وا نه وري ، رانه و پوښتل چې د کرملین او کابل تر منځ مناسبات څنگه ارزوي ؟ ما ورته وویل چې ډیر صمیمی دي او او یو لږ فورمالیټي خبري می ورته و کړي . ده راته وویل دا یوه خبره په زړه کي در سره وساته چې دلته د کرملین نظر د کابل د مشرانو په اړه ډیر منفي دي . بیله ملگري تره کي او ملگري امین نه باید بل ځای دا خبره تر خولي و نه باسي (ډیرري یازیک زا زوبامي) دا یوه روسي مقوله وه چې مانا یې (ژبه دی تل د غاښونو شاته ساته) ده . ما هم تر ده لا په تیب اواز تري نه و پوښتل چې دا منفي نظر د کوم یوه په اړه دی ؟ ده وویل د دواړو . دلته دواړو ته په یوه نظر کوري او وایي چې دوی نه یوازی کمونیستان ندي بلکه متعصب نیشنلیستان دي ، د ثور پاڅون اصلا انقلاب نه بولی او وایي چې دا د نظامي افسرانو کودتا وه . دلته په لور پور کي چارواکي داسي فکر کوي چې د وطن خواخوږي اصلی کمونیستان (د کارمل ډله) یې د وطنه و شړل او واک یې په دوو لاسونو (تره کی او امین) کی غصب کړ . ددي خبرو په اړویدو هیښ پاته شوم .

په کابل کي مي حفیظ الله امین ته دا جریان ووايه ، هغه ډیره عادي و نیول او وېی ویل چې ښایې دوریانکوف زموږ او کرملین د دښمنانو د تبلیغاتو تر اغیز لاندې راغلی او تشویش پر سر اخیستی وي . دده په دغو خبرو زه هم ډاډه شوم او نور می و نه غوښته چې تر بل چا پوري یې و رسوم .

د پانو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خبر و لولئ

ددغه واقعیت په ارویدو به بنایې ټول دوستان پدې پوه شوي وی چې کرملین ددغو دواړو مشرانو گډ دښمن وو او د ۱۳۵۸ کال د سنبلې نه ډیر وړاندي او آن د اوبنتون د لومړیو ورځو څخه یې د امین او تره کي د دواړو د پرخولو نقشی جوړولي . که چیري د ۱۳۵۸ کال د سنبلې میاشتي په شخړو کي امین وژل شوی وای او تره کي میدان کتلي وای ، هغه به یې هم مجبور کړی وای چی یا واک کارمل ته وسپاري او یادي د امین و سرنوشت ته غاړه کښیردي . راشی موضوع ته هر اړخیز نظر واچوو ، ځکه ساده گي مو په سیاست کي پر کړو لارو بیایي . په دې خبره باید یقین و لرو چې برژنیف د کارمل یو وینسته د گوند د ټول خلقي اړخ سره نه برابر اوه او دا هغه ټکی دی چې ټولو پوښتنو ته مو ځواب وایي.

پای

د پاڼو شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکني د لیکنيزې بني پازوالي د لیکوال په غاړه ده ، هيله من يو خپله لیکنه له رالیرو مخکي په څیر و لولئ